

شیخ حبیب الرحمن شاہوی

سفر نامہ حجاز (چوتھی قسط)

زیارات کے لئے جنت البقیع کے قریب مین بازار سے دو گئیں چلتی ہیں۔ عام طور پر فجر کی نماز کے بعد ڈرائیور حضرات آواز لگا رہے ہوتے ہیں۔ "زیارہ۔ زیارہ۔ زیارہ" ہم بھی ایک ویگن میں جا بیٹھے۔ سب سے پہلا مقام میدان احد آیا۔ ایک بہت بڑی چار دیواری میں کہیں کہیں جھنگ لگے ہوئے تھے۔ جن میں سے اندر ایک قبر نظر آئی۔ ڈرائیور نے بتایا کہ یہ رسول پاک صلی اللہ علیہ وسلم کے چچا حضرت سفیر امیر حمزہ رضی اللہ تعالیٰ عنہ کی قبر ہے۔ غزوہ احد کے وہ سارے واقعات سامنے آتے چلے گئے۔ جو کتابوں میں پڑھے تھے۔ جنگ کے سخر میں جب شہیدوں کی لاشیں جمع کی گئیں۔ تو ان میں حضرت امیر حمزہ رضی اللہ تعالیٰ عنہ کی لاش نظر نہ آئی کہ انہیں مشہد ہونے کی وجہ سے کوئی پہچان نہ سکا تھا۔ آنکھ کان ناک ہاتھ پاؤں کٹے ہوئے تھے۔ پیٹ چاک کر کے کھینچ نکال لیا گیا تھا۔ رسول اللہ صلی اللہ علیہ وسلم نے حضرت علی رضی اللہ عنہ کو اپنے چچا کی لاش کو تلاش کرنے کا فریضہ تفویض کیا۔ حضرت علی رضی اللہ تعالیٰ عنہ تلاش کرتے کرتے حضرت امیر حمزہ رضی اللہ تعالیٰ عنہ کی مشہد لاش پر جا بیٹھے۔ آپ پر رقت طاری ہو گئی۔ رسول پاک صلی اللہ علیہ وسلم کے پاس آگئے۔ اور بھرائی ہوئی آواز میں صرف اتنا کہہ سکے۔ کہ میرے ساتھ تشریف لائیں۔ چچا کے لاش کے ٹکڑے ٹکڑے دیکھ کر رسول پاک صلی اللہ علیہ وسلم نے رنج و غم کی حالت میں صرف اتنا کہا تھا کہ آئندہ جنگ میں میں بھی کفار کے سرداروں کے ساتھ ایسا ہی سلوک کروں گا۔ جیسا میرے چچا کے ساتھ کیا گیا ہے "وحی آئی" یہ بات آپ کے لائق نہیں ہے۔ "اس پر آپ ﷺ نے کہا" تو پھر میں اپنے اس بیارے چچا کے لئے جس نے تیرے راستے میں اپنی یہ حالت کرائی ہے۔ کوئی انعام مانگ سکتا ہوں؟" جواب آیا "مانگ سکتے ہو۔" اس پر آپ ﷺ نے فرمایا۔ "سید الشهداء حمزہ"

حضرت امیر حمزہ رضی اللہ تعالیٰ عنہ کی قبر مبارک کے پیچھے وہ پہاڑ آج بھی غزوہ احد کی گواہی دے رہے تھے۔ بلند و بالا گھاٹیاں اپنی زبان حال سے پکار پکار کر کہہ رہی تھیں کہ ہم نے حضرت امیر حمزہ رضی اللہ تعالیٰ عنہ کی لاش کے ٹکڑے ٹکڑے ہونے سے لے کر رسول پاک صلی اللہ علیہ وسلم کے دندان مبارک شہید ہونے تک ہر منظر کو اپنی آنکھوں سے دیکھا۔ اللہ اللہ آج وہ میدان نظروں کے سامنے تھا جس میں دین اسلام کا دوسرا معرکہ وجود میں آیا تھا۔ وہاں سے ہم مسجد قباء آئے جہاں آپ ﷺ نے اپنے ساتھی حضرت ابو بکر صدیق رضی اللہ عنہ کے ساتھ ہجرت کے دوران مدینہ سے پہلے قیام فرمایا تھا۔ مسجد قبلتین (دو قبلوں والی مسجد) بھی دیکھی اور پھر ہم اس مقام پر پہنچے جہاں غزوہ خندق واقع ہوا تھا۔ پانچ جگہوں پر چھوٹی چھوٹی پانچ مسجدیں بنائی گئی ہیں۔ کوئی تھوڑی بلندی پر ہیں اور کوئی نیچے میدان میں۔ دوسرے زائرین کے ساتھ ہر مسجد میں دو دو نفل ادا کئے۔ میدان احد۔ مسجد قباء۔ مسجد قبلتین۔ مقام غزوہ خندق تقریباً ہر زیارت گاہ پر چھوٹے چھوٹے سچے۔

غریب بدو۔ کھجوریں۔ چھوٹی الائچی و شیرد فروخت کرتے نظر آتے ہیں۔ کئی جگہوں پر کھلونوں کی دکانیں بھی تھیں۔ اکثر مقامات پر کھانے پینے کے سامان سے لدے ہوئے گشتی شال بھی تھے۔

مسجد نبوی ﷺ سے ملحق بائیں طرف ایک بہت بڑا بازار ہے جس میں دنیا جہاں کی ہر قسم اشیاء خریدنے کو ملتی ہیں۔ مختلف دکانوں پر لکھا ہوا تھا۔ "کل شئی ۲ ریال" "کل شئی ۵ ریال" سونے کے زیورات سے لدی ہوئی دکانیں کہ جن میں مسنوں کے حساب سے نہیں تو سیروں کے حساب سے سونا ضرور ہو گا مگر مجال ہے کہ کبھی کوئی چوری ڈاکہ کی واردات ہوئی ہو۔ ہر طرف امن ہی امن ہے۔ یہ سب کچھ اسلامی سزائوں کے نفاذ کی برکت ہے۔ امریکہ اور برطانیہ کی یا ترا سے واپس آنے والے مذہب بیزار لوگ وہاں کے قصیدے پڑھتے ہوئے نہیں نکلتے اور کہ مدینہ کا نام لیتے ہوئے ان کی زبانوں میں بل پڑ جاتا ہے۔۔۔ جہاں سکون ہی سکون ہے۔ شر اور فساد نام کو نہیں۔ ذہنی طور پر بھی کہیں شور شرابا نظر نہیں آتا۔ یہاں تک کہ قرآن مجید کی آڈیو کیسٹوں کی دکانوں پر بھی تلاوت کی آواز۔ دکان کے اندر داخل ہوں تو سنائی دیتی ہے۔ سڑکیں صاف ستھری ہیں۔ ٹریفک کے حوالے سے ایک بات قابل ذکر ہے کہ بیدل چلنے والے نے سڑک کراس کرنے کے لئے سڑک پر پاؤں رکھا اور سو کھو میٹر کی رفتار سے چلتی ہوئی گاڑی فوراً بلکی ہو گئی۔ کھانے پینے کی اشیاء یہاں تک کہ سوئٹس۔ ٹافی۔ بیکری کے پیک سامان پر بھی اس کی ایک پیاری کی تاریخ درج ہے۔ آپ نے مشروب پی کو بوتل سڑک یا فٹ پاتھ پر پھینک دی۔ اسی وقت ڈیوٹی پر کھڑا پولیس میں ملبوس خاکروب آنے گا۔ اور بوتل اٹھا کر ڈرم میں ڈال دے گا۔ خانہ کعبہ اور مسجد نبوی ﷺ میں بیرونی حد کے جنگلوں کے ساتھ مختلف ملکوں سے آنے والے زائرین کے بیسیوں قیمتی اشیاء کیس۔ بریف کیس اور بیگ لٹکے رہتے ہیں۔ کوئی سپاہی یا کوئی چوکیدار وہاں کھڑا نظر نہیں آتا۔ اور کسی دوسرے کو جرات نہیں کہ انہیں ہاتھ لگا سکے۔ پتہ ہے کہ یہاں ہاتھ کاٹ کر ہمیشہ کے لئے ایک عبرت کا نشان بنا دیا جائے گا۔

بقیہ ارس ۳۹

سلسلہ بہت دور تک چلا جائے۔ کیونکہ مرزا صاحب اپنے آپ کو بڑے شہود سے فارسی النسل ثابت کرتے ہیں اور یہی لوگ اولین سابقین سے ہیں۔ جنہوں نے لڑکوں سے تعیش ظاہر کیا اور عقیدہ اشعار کو لڑکوں پر چسپاں کیا۔ تاریخ دانوں پر پوشیدہ نہیں۔ چنانچہ ایک مستنبی گزرا ہے۔ جس کا نام ابن ابی زکریا الطامی تھا۔ اس نے اپنی خود ساختہ شریعت میں نوٹڈے بازی جائز کر رکھی تھی۔ تفصیل کیلئے دیکھو۔ الآثار الباقیہ ابی رحمان البیرونی صفحہ ۲۱۳۔ ایک اور شے بھی باقی ہے کہ عورت کی وارثی ہو؟ چنانچہ مرزا صاحب کے ایک خاص مرید لکھتے ہیں کہ "لندن میں ایک عورت کی دس فٹ لمبی وارثی دیکھی گئی۔ لیکن یاد رہے میری غرض اس بیان سے تو ہے نہیں بلکہ استفہار و اظہار حق ہے۔ فی ذاتہ میں اس معاملے میں متردد ہوں اور ناظرین سے دریاہت کرتا ہوں کہ اگر کوئی صاحب صحیح نتیجے پر پہنچا ہو۔ تو مجھے اطلاع دیکر عند اللہ ماجور ہو اللہ اعلم بالصواب والیہ المرجع والمآب۔ خاکسار عنایت اللہ (خوشہ چین دارالعلوم امچرہ، ۱۸ اکتوبر ۱۹۳۳ء)۔"